

சாராம்சம்: இனிய குழந்தைகளே, உங்கள் இனிய வீட்டிற்கு நீங்கள் செல்ல வேண்டும். ஆகவே, பழைய உலகின் உங்கள் கொடுக்கல் வாங்கல் கணக்குகள் அனைத்தையும் முடித்து, உங்கள் கர்மக்கணக்குகளைத் தீர்த்துக் கொள்ளுங்கள். யோக சக்தியின் மூலம்; பாவச் செயல்களை வென்றவர்கள் ஆகுங்கள்.

கேள்வி: குழந்தைகளாகிய நீங்கள் ஏன் கலங்கரை விளங்கங்கள் ஆகி தந்தையுடன் யோகம் செய்கிறீர்கள்?

பதில்: நீங்கள் அனைவரையும் இந்த நரகமாகிய உவர் நீர்க் கால்வாயைக் கடந்து அழைத்துச் செல்ல வேண்டும் என்பதாலாகும். முக்தி தாமத்திற்கும், ஜீவன்முக்தி தாமத்திற்கும் செல்வதற்காகவும், அனைவருக்கும் ஒரு சேர்ச் லைட்டைக்; (எந்நேரம் டிப்பாவ) கொடுப்பதற்குமே நீங்கள் யோகத்தில் அமர்கிறீர்கள். நீங்கள் ஆன்மீக வழிகாட்டிகளும் ஆவீர்கள். நீங்கள் அனைவருக்கும் உங்கள் இனிய வீட்டிற்கான பாதையைக் காட்ட வேண்டும். அனைவருக்கும் ஞானமும் யோகமும் என்ற இறக்கைகளைக் கொடுங்கள்.

பாடல்: ஓ அன்பிற்கினியவரே, வந்து என்னைச் சந்தியுங்கள்!

ஓம்சாந்தி. இரவில் முழுமையாக இருள் சூழும்போது, காதலர்களான உங்கள் அன்பிற்கினியவர், அதாவது, மணவாட்டிகளாகிய உங்கள் மணவாளன் வருகின்றார் என்பது குழந்தைகளாகிய உங்களுக்கு விளங்கப்படுத்தப்பட்டுள்ளது. நீங்கள் ஏன் மணவாட்டிகள் என்று அழைக்கப்படுகின்றீர்கள்? ஏனெனில், ஆத்மாக்களாகிய நீங்கள் இச்சரீரங்களுடன் இருக்கும்போது, நீங்கள் மணவாட்டிகள் ஆவீர்கள். மணவாட்டிகள் சரீரமற்ற தமது மணவாளனை நினைவு செய்கின்றார்கள். தந்தை கூறுகின்றார்: பரமாத்மாவான பரமதந்தை, பரந்தாமத்திலிருந்து வந்து, இச்சரீரத்திற்குள் பிரவேசித்து உங்களுக்குக் கற்பிக்கின்றார் என்பதை குழந்தைகளாகிய நீங்கள் அறிவீர்கள். அவர் உங்களுக்கு ஆழமான விடயங்களைக் கூறுகின்றார். தந்தை விளங்கப்படுத்தியுள்ளார்: குழந்தைகளே, உங்களைச் சரீரமற்றவர்களாகக் கருதுங்கள். நான் ஓர் ஆத்மா. இது எனது சரீரமாகும். இப்பொழுது காரிருள் சூழ்ந்துள்ளது, அதாவது, உலகம் இப்பொழுது தமோபிரதானாக உள்ளது என்ற நம்பிக்கையை ஆத்மா வளர்த்துக் கொண்டுள்ளார். உலகம் இப்பொழுது அழியவுள்ளது. தந்தை எங்களை மீண்டும் அழைத்துச் செல்வதற்காக வந்துள்ளார். நீங்கள் சரீரமற்ற ஸ்திதியில் திரும்பிச் செல்லும்போது மயான அமைதி நிலவும். ஓர் ஆத்மா சரீரமற்றவர் ஆகும்போது, அவ் வீட்டில் மயான அமைதி நிலவுகின்றது. இரவில், ஆத்மா சரீரத்தில் உள்ளார். எனினும், ஆத்மா களைப்படைந்திருப்பதால், சரீரமற்றவர் ஆகுகின்றார். ஆத்மாவிற்கு சரீரத்தின் விழிப்புணர்வு இல்லாதிருப்பதே ஹக்கம் என அழைக்கப்படுகின்றது. குழந்தைகளாகிய நீங்கள் இங்கமர்ந்திருந்து, உங்களைச் சரீரமற்றவர்களாகக் கருத வேண்டும். எனவே, அங்கே மயான மௌனம் என்ற அமைதி நிலவும். இங்கே நீங்கள் சரீரமற்றவராக அமர்ந்திருப்பதை நீங்கள் புரிந்துகொள்வீர்கள். வீட்டிலுள்ள ஒருவர் வெளியில் சென்றால், அந்நபர் இல்லாததால் வீட்டில் அமைதி நிலவும். எனவே, ஆத்மாக்கள் அனைவரும் விட்டு நீங்கி, அனைவரது சரீரமும் அழிக்கப்படும் போது, அங்கு, அதிகளவில் மயான மௌனம் நிலவும். மில்லியன் எண்ணிக்கையான மக்கள் மரணிப்பார்கள். இதுவே உங்களது எல்லையற்ற வீடாகும். ஆத்மாக்கள் அனைவரும் வீடு திரும்புவார்கள். தந்தையே ஞானக்கடல் என்பதை நீங்கள் அறிவீர்கள். அவர் சர்வவியாபகர் ஆயின், அனைவருமே ஞானக்கடலாகவும் தூய்மையாக்குபவர்களாகவும் ஆகுவார்கள். எவ்வாறாயினும், அது அவ்வாறு அல்ல. தந்தை இங்கமர்ந்திருந்து குழந்தைகளாகிய உங்களுடன் பேசுகின்றார். பரமாத்மாவான நான் ஒரு நட்சத்திரமாக இருப்பதைப் போன்றே, நீங்களும் நட்சத்திரங்களே. நான் பிறப்பு இறப்புக்குள் பிரவேசிப்பதில்லை, எனினும், நீங்களோ மறுபிறவிக்குள்; சென்று உங்களின் 84 பிறவிகளின் பாகங்களை நடிக்கின்றீர்கள். நீPPங்கள் ஆத்மாக்கள் என்பதைப் போன்றே, நானும் ஓர் ஆத்மாவாயினும், ஒவ்வொருவரின் புகழும் வேறுபட்டது. ஜனாதிபதியும் பிரதம மந்திரியும், ஒவ்வொருவரும் தமக்கென சொந்தமான ஒரு பாகத்தைக் கொண்டிருக்கின்றார்கள். அவ்வாறே, எனது பாகமும் வேறுபட்டது. நான் ஞானம் நிறைந்தவன். நான்

இப்பொழுது குழந்தைகளாகிய உங்களுக்கு ஞானத்தைக் கொடுக்கின்றேன். நீங்கள் பாபாவின் வீட்டிற்குச் செல்கின்றீர்கள் என்பதை அறிவீர்கள். பாபா எங்களைத் திரும்பவும் அழைத்துச் செல்வதற்கே வந்துள்ளார். பாபா எங்களுடைய வழிகாட்டியும், விடுதலையளிப்பவரும் என்பதால் அவர் எங்களை துன்பத்திலிருந்து விடுவிக்கின்றார். நீங்கள் பாண்டவ சேனையினர். நாங்கள் ஒரு யாத்திரையில் இருக்கின்றோம் என்பதை நீங்கள் அறிவீர்கள். பரமாத்மாவான பரமதந்தையே எங்கள் வழிகாட்டியாவார். நீங்களும் அனைவருக்கும் பாதையைக் காட்டுகின்றீர்கள். எனவே, பிராமணர்களாகிய நீங்களும் ஆன்மீக வழிகாட்டிகள் ஆவீர்கள். அந்தப் பிராமணர்கள் பௌதீக வழிகாட்டிகள். அவர்கள் உங்களுடன் யாத்திரையில் செல்வார்களா என நீங்கள் அனைவரிடமும் வினவ வேண்டும். உங்கள் நண்பர்கள், உறவினரிடம் வினவுங்கள்: நீங்கள் இந்த ஆன்மீக யாத்திரையில் செல்வீர்களா? உதாரணமாக, ஒருவர் ஒரு யாத்திரையில் செல்லும்போது, அவர் தனது நெருங்கிய குடும்பத்தினர் அனைவரிடமும் அவர்களையும் தன்னுடன் யாத்திரை செல்லுமாறு கேட்கின்றார்கள். அவ்வாறே, தந்தை உங்களிடம் வினவுகின்றார்: நீங்கள் யாத்திரையில் செல்வீர்களா? ஆன்மீக வழிகாட்டியால் மாத்திரமே இந்த ஆன்மீக யாத்திரையைக் கற்பிக்க முடியும். அவர் ஒருவருக்கு மாத்திரமே இனிய வீட்டிற்கான பாதை தெரியும். பௌதீக வழிகாட்டிகளால் ஆன்மீகமாக முடியும், ஆனால் ஆன்மீக வழிகாட்டியால் பௌதீகமாக முடியாது. தந்தை உங்களைப் பௌதீக யாத்திரையில் செல்லுமாறு கூற மாட்டார். நீங்கள் முன்னரே ஓர் இடத்தைப் பார்த்திருந்தால் மாத்திரமே உங்களால் அவ்விடத்திற்குச் செல்ல வழிகாட்டியாக முடியும். இனிய வீட்டைக் கண்டவர்கள் எவரும் இல்லாததால், உங்களை அங்கு அழைத்துச் செல்ல முடியாது. அவர்களுக்கு இனிய வீட்டையேனும் தெரியாது. ஆத்மாக்களின் இறக்கைகள் துண்டிக்கப்பட்டுள்ளன. தந்தை வரும்வரை, ஆத்மாக்களால் இறக்கைகளைப் பெற முடியாது. அதுவரையும் எவராலும் அவற்றைச் சரியாக்க முடியாது. யோகத்தின் ஊடாக மாத்திரமே, நீங்கள் இறக்கைகளைப் பெறுகின்றீர்கள். அனைவரும் திரும்பிச் செல்ல வேண்டும். சிலர் யோக சக்தியின் மூலம் பாவத்தை வென்றவர்கள் ஆகுகின்றார்கள், சிலரோ தண்டனையின் மூலம் தமது கர்மக் கணக்கைத் தீர்க்கின்றார்கள். துன்பத்தின் கர்மக் கணக்குகள் அனைத்தும் தீர்க்கப்பட உள்ளன. இதுவும் நாடகத்தில் நிச்சயிக்கப்பட்டுள்ளது. நீங்கள் கருப்பையில் இருக்கும்போது, நீங்கள் செய்த பாவங்களின் காட்சியைக் கண்டு, கருப்பையிலேயே தண்டனையை அனுபவம் செய்தபின்னர் வெளியில் வருகின்றீர்கள். இப்பொழுது, எண்ணிக்கையற்ற மனிதர்கள் மரணிக்கவுள்ளனர். அனைவருமே தமது கர்மக்கணக்குகளைத் தீர்க்க வேண்டும். பழைய உலகின் கொடுக்கல் வாங்கலுக்கான கணக்கை முடிப்பதன் மூலம், நீங்கள்; இப்பொழுது, புதிய உலகிற்கான உங்கள் கர்மத்தைச் சேமிக்கின்றீர்கள். தந்தை கூறுகின்றார்: யோகத்தில் நிலைத்திருந்தால், உங்கள் பாவங்கள் அழியும். பின்னர், சுயதரிசனச் சக்கரத்தைச் சுழற்றுவதால், நீங்கள் பெருமளவு செல்வத்தைச் சேமிப்பீர்கள். நீங்கள் யோகத்தினூடாக ஆரோக்கியத்தையும், ஞானத்தினூடாகச் செல்வத்தையும் பெறுகின்றீர்கள். தந்தையை நீங்கள் நினைவுசெய்வதற்கேற்ப, நோயற்ற ஒரு சரீரத்தைப் பெறுவீர்கள். உலகத்திற்கு இவ்விடங்கள் தெரியாது. விஷ்ணுவைச் சுயதரிசனச் சக்கரத்தைச் சுழற்றுவவராக அவர்கள் கருதுகின்றார்கள். அவர்கள் அவருக்குச் சங்கையும், சக்கரத்தையும், கதாயுதத்தையும், தாமரையையும் கொடுத்துள்ளார்கள். அவர் சங்கை ஊத வேண்டியதில்லை. உங்களிடமே இச் சங்கு உள்ளது. அதனை நீங்களே ஊதுகின்றீர்கள். நீங்கள் கூறுகின்றீர்கள்: மன்மனாபவ, மத்தியாஜிபவ! இது மிகவும் இலகுவாகும்! நீங்கள் கலங்கரை விளக்கங்கள் ஆவீர்கள். நீங்கள் அனைவருக்கும் முக்திதாமத்திற்கு வழிகாட்டிய பின்னர், ஜீவன்முக்தி தாமத்திற்குச் செல்வீர்கள். நீங்கள் அனைவரையும் நரகம் என்ற உவார்நீர் கால்வாயைக் கடந்து அப்பால் அழைத்துச் செல்வதற்கு, யோகம் செய்து ஒரு 'சோர்ச்சைட்டை' வழங்குகின்றீர்கள். நீங்கள் முக்தி தாமத்திற்குச் செல்ல வேண்டும். அதன் பின்னர், நீங்கள் ஜீவன்முக்திதாமத்திற்குச் செல்வதற்கான 'சோர்ச்சைட்டைக்' கொடுக்கின்றீர்கள். இது ஒரு பேனைப் போன்று தொடர்ந்தும் நகர்கின்ற, எல்லையற்ற நாடகமாகும். நாங்கள் நடிகர்கள், இந்த நாடகத்தில் நாங்கள் 84 பிறவிகளுக்கான பாகத்தைக் கொண்டிருக்கின்றோம். கடவுள் வந்து எங்களுக்கு இலகு இராஜயோகத்தைக் கற்பித்தார் என்பதை எவருமே அறிய மாட்டார்கள். கல்பத்தின் சங்கமயுகத்திலேயே கடவுள் வரவேண்டும். நீங்கள் முன்னைய கல்பத்திலும் சங்கமயுகத்தில் அவரைச் சந்தித்தீர்கள் என்பதையும், தொடர்ந்தும் அவரைச் சந்திப்பீர்கள் என்பதையும் நீங்கள் அறிவீர்கள். பல குழந்தைகள்

அவரைச் சந்திப்பார்கள். சில குழந்தைகள் தூய சகவாசத்தின் ஆதிக்கத்தினால், கற்பதை நிறுத்துகின்றார்கள். முன்னேறிச் செல்கையில், அவர்களின் இதயங்கள் பிறர் மூது பற்றுக் கொள்வதால், கல்வியின் போதையை இழந்து விடுகின்றார்கள். பிரம்மச்சாரியத்தில் கற்பதில் மிக நல்ல போதை உள்ளது. வெகுசிலரே திருமணத்தின் பின்னர் கற்கின்றார்கள். சிலர் அக்கல்வியில் மிகவும் நன்றாகச் சித்தியடைகின்றார்கள், ஆனால் ஏனையோருக்குக் காலம் எடுக்கின்றது, ஏனெனில், விகாரத்தில் ஈடுபடுவதால் அவர்களால் அதனைக் கிரகிக்க முடியாது. ஓர் ஆத்மா லௌகீகக் கல்வியை அல்லது ஆன்மீகக் கல்வியைக் கிரகிக்கின்றார். ஒரு சட்டத்தரணி ஆகுவதற்கான சம்ஸ்காரங்கள் ஓர் ஆத்மாவிலே இருப்பதால், அவ் ஆத்மா அச்சம்ஸ்க்காரங்களைத் தன்னுடன் எடுத்துச் செல்கின்றார். பின்னர் அவ் ஆத்மா, பிறப்பெடுத்து, மீண்டும் சட்டத்தரணி ஆகுவதற்கு, கற்கின்றார். அங்கே நூங்கள் பொறியியலாளராகவோ அல்லது சட்டத்தரணியாகவோ ஆகுவதற்காகக் கற்கத் தேவையில்லை. அங்கே உங்கள் புத்தி இயல்பாகவே சதோபிரதானாக உள்ளது. முன்னய கல்பத்தில், நூங்கள் மானிகைகள் போன்றவற்றைக் கட்டியதைப் போன்றே, அதேவழியில் மீண்டும் அவற்றைக் கட்ட ஆரம்பிப்பீர்கள் என்பதை நூங்கள் அறிவீர்கள். நூங்கள் முன்னைய கல்பத்தில் செய்தவற்றையே, நாடகம் மீண்டும் உங்களைச் செய்ய வைக்கும். நூங்கள் முயற்சி செய்ய வேண்டியதில்லை. எவ்வாறாயினும், நூங்கள் மொழியைக் கற்க வேண்டும். அங்கே நூங்கள் விமானங்களில் (சிறிய ஆகாய விமானங்கள்) பாடசாலைக்குச் செல்வீர்கள். அங்கே வீடுகள் மிகவும் பெரிதாக இருக்கும். ஒரு வீடு அபுவின் முழுப் பிரதேசத்தின் அளவில் பெரிதாகவிருக்கும். அபு வீதியில்; (அந்தளவு இடைவெளிக்கு அப்பால்) இன்னொரு மானிகை அதேயளவில் இருக்கும். அங்கே பெருமளவு நிலம் உள்ளது. பிரஜைகளிடமும் அதிகளவு நிலம் இருக்கும்; அவர்களும் பெரிய மானிகைகளைக் கொண்டிருப்பார்கள். இப்பொழுது பம்பாயில் எவ்வளவு பேர் உள்ளனர் என்று பாருங்கள்! பம்பாய் இருக்க மாட்டாது. கராச்சியும் இருக்காது. அனைவரும் இனிய நதிக்கரைகளில் வாழ்வார்கள். நதிகள் அனைத்தும் கட்டுப்பாட்டுடன் பாயும். அவற்றில் எவையும் பெருக்கெடுக்க மாட்டாது. தத்துவங்கள் போன்ற அனைத்தும் ஒழுங்குமுறைபில் இருக்கும். நூங்கள் தத்துவங்களை வெற்றி கொள்கின்றீர்கள். நூங்கள் பஞ்ச தத்துவங்களையும் ஆட்சி செய்கின்றீர்கள். அவை ஒருபோதுமே விஷமத்தனம் செய்யாது. ஆகையால், நூங்கள் தந்தையின் ஸ்ரீமத்தைப் பின்பற்ற வேண்டும். தந்தை கூறுகின்றார்: காமமே கொடிய எதிரி. அதனை வெற்றி கொள்ளுங்கள்! தவறினால், உங்களால் ஆஸ்தியைப் பெற முடியாது. இந்த நேரத்தில் சித்தியடையாது விட்டால், நூங்கள் ஒவ்வொரு கல்பத்திலும் சித்தியடைய முடியாததுடன், இன்னுமொரு வாய்ப்பையும் பெற மாட்டீர்கள். லௌகீகக் கல்வியில் ஒரு மாணவர் சித்தியடையாது விட்டால், அவர் மீண்டும் கற்கின்றார். அந்த வாய்ப்பு இங்கே உங்களுக்குக் கிட்டாது. இது ஒவ்வொரு கல்பத்திற்குமான வாய்ப்பாகும். பேறு மிகவும் உயர்ந்தது. நூங்கள் விளங்கப்படுத்த வேண்டும்: இருவருமே தூய்மையாக இருப்பது அசாத்தியம் என்று சந்நியாசிகள் கூறுகின்றார்கள். அவர்களிடம் கூறுங்கள்: இல்லை, அது சாத்தியமே. சந்நியாசிகளுக்கு அது அசாத்தியமாக இருப்பது ஏன்? ஏனெனில், அவர்களுடையது ஹத்த யோகமாகும்; அவர்கள் தமது வீடுகளையும் குடும்பங்களையும் துறந்து செல்கின்றார்கள். பின்னர், அதே சங்கராச்சாரியார் வருவார். பாரதம் தூய்மையற்றதாக ஆரம்பிப்பதால், சந்நியாசிகள் வந்து அதற்கு ஆதாரம் அளிக்கின்றனர். அவரின் (சங்கராச்சாரியாரின்) சேவைக்கான பலனை அவர்கள் பெறுகின்றார்கள். அதனால், அவர்கள் அரசாங்கத்திற்கே குருமார்களாகவும் ஆகுகின்றார்கள். குழந்தைகளாகிய உங்களுக்கான மரியாதையே மகத்தானது. நூங்கள் கொண்டிருக்கின்ற வருமானத்தைப் போன்று வேறு எவரும் கொண்டிருப்பதில்லை. ஒரு சதத்தைக் கொடுப்பதன் மூலம், ஏழைகள் மானிகைகளைப் பெறுகின்றார்கள். நூங்கள் தெய்வீகக் காட்சிகள் மூலம், உடனடிப் பலனின் காட்சிகளைக் காண்கின்றீர்கள். தெய்வீகக் காட்சிகளை அருள்பவரே வந்து உங்களுக்குக் கற்பிக்கின்றார். வேறு எவ்வாறு நூங்கள் உங்கள் இலக்கு, இலட்சியத்தைப் பற்றி அறிவீர்கள்? ஆகையாலேயே தாய்மாருக்குக் காட்சிகள் அருள்படுகின்றன. மூரா அதிகளவு தபஸ்யாவில் இருந்தார், ஆனால் அவரால் வைகுந்தத்தின் அதிபதி ஆக முடியவில்லை. தந்தை கூறுகின்றார்: நானே காட்சிகளை அருள்கின்றேன். ஒரு விநாடிக்கு நூங்கள் தெய்வீகத் திருஷ்டியைப் பெறுவதன் மூலமே நூங்கள் வைகுந்தத்திற்குச் சென்று நடனம் ஆடுகின்றீர்கள். இதில் தபஸ்யா போன்ற கேள்விக் கே இடமில்லை. பெருமளவில் தூவிர பக்தி செய்தபின்னர், பக்திமார்க்கத்தைச் சேர்ந்தவர்கள் காட்சிகளைக் காண்கின்றார்கள். நான் தெய்வீகக் காட்சிகளின்

திறவுகோலை எனது கையில் வைத்திருக்கின்றேன். நான் எவருக்குமே அதனைக் கொடுப்பதில்லை. பக்தி மார்க்கத்திலும், நான் அங்கே (ஷட்டில்) அமர்ந்திருக்கும்போதே காட்சிகளை அருள்கின்றேன், ஆனால் குழந்தைகளாகிய உங்களை நான் உலக அதிபதிகள் ஆக்குகின்றேன். உலகில் பல வகையானோர் உள்ளனர். சிலர் செல்வத்தில் திளைத்திருக்கின்றார்கள், சிலர் விஞ்ஞானத்தில் திளைத்திருக்கின்றார்கள், ஏனையோர் வேறொன்றில் திளைத்திருக்கின்றார்கள். எவ்வாறாயினும், உங்களைவிட, அவை அனைத்தும் ஒரு சதப் பெறுமதியும் அற்றவையாகும். அனைவரது செல்வமும் மண்ணோடு மண்ணாகப் போகின்றது. அனைத்தும் சாம்பலாகப் போகின்றது. சிலரின் செல்வம் மண்ணில் புதைக்கப்படும். அதனைப் பல திருடர்கள் கொள்ளையும் அடிப்பார்கள். தம்மைப் போன்றிருப்பவர்களையே ஒவ்வொருவரும் நேசிக்கின்றார்கள். அவர்கள் மற்றவர்களைப் பார்த்தவுடனேயே கோபப்படுகின்றார்கள். நாளுக்கு நாள், தொடர்ந்தும் எவ்வளவு பேர் கொல்லப்படுகின்றார்கள் என்பதைப் பார்ப்பீர்கள். அனைவரும் தத்தமது பிறப்பிடங்களுக்குச் (நாடுகளுக்கு) செல்ல வேண்டுமென்றே மக்கள் விரும்புகின்றார்கள். ஆகையால் அவர்கள் தமது சொந்த நாட்டிலிருந்து அவர்களை நாடு கடத்துகின்றார்கள். தந்தையை நினைவுசெய்வதனால், உங்கள் ஆஸ்தியைக் குழந்தைகளாகிய நீங்கள் பெறுகின்றீர்கள். நீங்கள் சரூரமற்ற ஆத்மாக்கள் என்பதை அறிவீர்கள். நீங்கள் இப்பொழுது உங்கள் 84 பிறவிகளின் பாகத்தை நிறைவு செய்துள்ளீர்கள். பில்லியன் எண்ணிக்கையான ஆத்மாக்கள் உள்ளனர். அவர்கள் ஒவ்வொருவரின் வாழ்க்கை வரலாற்றையும் பாபா உங்களுக்குக் கூற மாட்டார்; அவர் உங்களுக்குப் பிரதானமானவர்களின் கதையை மாத்திரமே கூறுவார். நீங்களே பிரதானமானவர்கள். உங்களுக்கான ஆலயங்கள் கட்டப்பட்டுள்ளன. ஜெகதாம்பாளினதும் ஜெகத்பிதாவினதும் குழந்தைகள் பலர் இருப்பார்கள். வைகுந்தத்தின் ஞாபகார்த்தமும் உள்ளது. சத்தியயுகத்தில் அவர்களுக்கான உயிருள்ள ஆலயம் உள்ளது. சுவர்க்கத்தின் நடிகர்கள் அனைவரையும் உயிரற்ற ஆலயங்களில் உள்ளடக்க முடியாது. ஆலயங்கள் மாதிரிகளின் வடிவிலுள்ள ஞாபகார்த்தங்களேயாகும். இலக்ஷ்மி நாராயணனின் ஆலயம் மிகச்சிறியதாகும். சத்தியயுகத்தில், உயிருள்ள ஆலயம் மிகப் பெரிதாகவிருக்கும். பல தோட்டங்களும் பூங்காக்களும் இருக்கும்; அங்குள்ள தோட்டங்களுடன் ஒப்பிடுகையில், முகல் தோட்டம் எதுவும் அல்ல. அங்கேயுள்ள பழங்கள் போன்றன மிகவும் நன்றாகவிருக்கும், கேட்கவும் வேண்டாம்! பகலுக்கும் இரவிற்கும் இடையேயான வேறுபாடு உள்ளது. ஒரு மரம் வளர வேண்டுமாயின், கனி கொடுத்த பின்னர் அது பட்டுப் போகின்றது. பின்னர் அம்மரம் உக்கி விட்டது எனப்படுகின்றது. இவ்விடத்தின் அனைத்தும் முடிவடைய வேண்டும். அங்குள்ள மாம்பழங்கள் முதந்தரமாகவிருக்கும். நீங்கள் ஸ்ரீமத்தைப் பின்பற்றுவதன் மூலம் உங்கள் இராச்சியத்தை இப்பொழுது ஸ்தாபிக்கின்றீர்கள். எனவே, நீங்கள் ஸ்ரீமத்தைப் பின்பற்ற வேண்டும். அத்துடன் நீங்கள் தூய்மையாகவும் வேண்டும். இதனையிட்டுச் சிரமம் எதுவும் இல்லை. ஒரு பிறவியில் தூய்மையாகுவதனால், நீங்கள் 21 பிறவிகளுக்கு சுவர்க்கத்தில், ஓர் இராச்சியத்தை ஆட்சிசெய்வீர்கள். தூய்மையாகாமலும், ஸ்ரீமத்தைப் பின்பற்றாமலும் இருக்கப் போவது யார்? பாரதம் சத்தியபூமியாக இருந்தது என்பதை நீங்கள் அறிவீர்கள். அங்கே உண்மையான இராச்சியம் இருந்தது. இது இப்பொழுது பொய்யான பூமியாகும். மக்கள் தொடர்ந்தும் அனைத்தையும் இட்டுப் பொய்யையே கூறுகின்றார்கள். அவர்கள் கூறுகின்றார்கள்: இன்னார் ஓளியுடன் இரண்டறக் கலந்து விட்டார் என்றோ நிர்வாணாவிற்குச் சென்று விட்டார் என்றோ கூறுகின்றார்கள். நிர்வாணா தாமம் என்பது வாழும் இடம் என்பதை நீங்கள் இப்பொழுது அறிந்துள்ளீர்கள். நீங்கள் அனைத்தையும் மிகச்சரியாகக் கூறுகின்றீர்கள். தந்தையே சத்தியம் என அழைக்கப்படுகின்றார். அவர் சத்திய உலகை ஸ்தாபிக்கின்றார். பக்தர்கள் பிறவிபிறவியாகக் கடவுளை நினைவுசெய்கின்றார்கள். ஆனால் அவர்களுக்குக் கடவுளைத் தெரியாது. அந்த அன்பிற்கினியவரே இப்பொழுது உங்கள் பாக்கியமான இராச்சியத்தைக் குழந்தைகளாகிய உங்களுக்குக் கொடுத்த பின்னர் மறைந்து விடுகின்றார். ஆகையாலேயே கூறப்படுகின்றது: உங்களுக்கே உங்கள் வழியும் முறையும் தெரியும். எனவே, நிச்சயமாக வேறு எவருக்கும் அவை தெரியாது. ஓ கடவுளே! உங்களுக்கு மாத்திரமே உங்கள் வழியும் முறையும் தெரியும். ஆகவே நிச்சயமாக வேறு எவராலும் அதனை அறிய முடியாது. ஓ கடவுளே! உங்களுக்கு மாத்திரமே உங்கள் வழியும் முறையும் தெரியும். வேறு எவராலும் அதை அறிய முடியாது. ஸ்ரீமத்தினுடாக என்ன நடக்கின்றது? நீங்கள் முக்தியையும், சற்கதியையும் பெறுகின்றீர்கள். உங்களுக்கு மாத்திரமே இது தெரியும். தந்தை இப்பொழுது குழந்தைகளாகிய உங்களுக்கு ஸ்ரீமத் கொடுக்கின்றார்: உங்களை ஆத்மாக்களாகக் கருதி

என்னை நினைவுசெய்யுங்கள். ஒரு சட்டத்தரணி ஆசனத்தில் அமரச் செய்ய உதவுவேன் என ஓர் ஆசிரியரால் மாணவருக்குச் சத்தியம் செய்ய முடியுமா? மாணவர்கள் தாமாகக் கற்று, சட்டத்தரணி ஆசனத்தில் அமர்கின்றார்கள். தந்தை கூறுகின்றார்: நீங்கள் என்னை நினைவு செய்யுமளவிற்கேற்ப, இந்த யோகத்தின் மூலம் உங்கள் பாவங்கள் அனைத்திலிருந்தும் நீங்கள் விடுபடுவீர்கள். நீங்கள் என்னை நினைவுசெய்வதால், ஆத்மாக்களாகிய நீங்கள் என்னிடம் வருவதைப் போன்றுள்ளது. நீங்கள் உங்கள் அட்டவணையையும் வைத்திருக்க வேண்டும். சிலரின் அட்டவணை அரை மணித்தியாலத்திற்கானதும், ஏனையோர் ஒன்றேகால் மணித்தியாலத்திற்குமான அட்டவணையைக் கொண்டிருக்கின்றார்கள். சிலரிடமோ ஐந்து நிமிடத்திற்கான அட்டவணையேனும் இல்லை. சிலரிடம் மிகவும் சிறந்த அட்டவணை உள்ளது. நீங்கள் இவற்றின் காட்சிகளைக் காண்பீர்கள். ஒரு பாடசாலையில், ஆசிரியர்களும் மாணவர்களும் அவர்கள் எவ்வளவு மதிப்பெண்ணைப் பெறுவார்கள் என்பதைப் புரிந்து கொண்டிருப்பார்கள். இங்கே வரிசைக்கிரமமாக உங்களை அமரச் செய்ய முடியாது; அவ்வாறாயின், நீங்கள் விரக்தி அடைவீர்கள். ஆகையாலேயே இப்பொழுது மாலையை உருவாக்க முடியாது. மாயை நல்லவர்களையும் தளம்பலடையச் செய்கின்றாள். நீங்கள் ஸ்ரீமத்தைப் பின்பற்றாது விட்டால், மாயை உங்களைக் குத்துவாள். இதற்கு முயற்சி தேவை. நாங்கள் அனைவருமே இப்பொழுது பரந்தாமத்திற்குச் செல்கின்றோம். எங்கள் 84 பிறவிகள் நிறைவடைந்துள்ளன. பாபா எங்களை மூண்டும் அழைத்துச் செல்வதற்காக வந்துள்ளார். ஆகையால், நீங்கள் தந்தையை நினைவு செய்ய வேண்டும். நீங்கள் ஏனையோருக்கும் இந்த மந்திரத்தைக் கொடுக்க வேண்டும். நீங்கள் எந்த மந்திரத்தையும் ஓத வேண்டியதில்லை. குருமார்கள் பல வகையான மந்திரங்களைக் கொடுக்கின்றார்கள். தந்தை கூறுகின்றார்: உங்கள் அன்பிற்கினியவரை நினைவுசெய்யுங்கள். அன்பிற்கினியவர் காதலர்களிடம் வந்துள்ளார். முழு உலகைச் சேர்ந்த ஆத்மாக்களும் அவரை நினைவுசெய்கின்ற காதலர்களே. அச்சா.

இனிமையிலும் இனிமையான எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே கூறுகின்றார்.

தாரணக்கான சாராம்சம்:

1. தூய சகவாசத்தின் ஆதிக்கத்தினால் ஒருபோதும் கற்பதை நிறுத்தாதீர்கள். சரீரதாரிகள் மூது உங்கள் இதயத்தில் பற்று வைக்காதீர்கள்.
2. நினைவுசெய்தலே பாவங்களிலிருந்து விடுபட்டவர் ஆகுவதற்கான வழி. ஆகையால், நிச்சயமாக ஒரு நினைவு அட்டவணையை வைத்திருங்கள். நீங்கள் நினைவில் நிலைத்திருப்பீர்கள் என்று உங்களுக்குள் சத்தியம் செய்யுங்கள்.

ஆசுவாதம்: நீங்கள் பற்றை அழிப்பவராகவும், நினைவு சொருபமாகவும் இருந்து, சகல உறவுமறைகளிலும் தந்தையை உங்களுக்குரியவர் ஆக்குவதால், நிலையானவராகவும், ஸ்திரமானவராகவும் ஆகுவீர்களாக.

பற்றை அழிப்பவராகுவதற்கும் ஒரு நினைவு சொருபமாகுவதற்கும் சகல உறவுமறைகளிலும் தந்தையை உங்களுக்கு உரியவராக ஆக்குங்கள். உங்கள் புத்தி எவருடனும் ஒரு சரீர உறவுமுறையில் இணைப்படாமல் இருக்கட்டும். எவருடனாவது பற்று இருந்தால், உங்கள் புத்தி அலைபாயும். நீங்கள் தந்தையை நினைவுசெய்வதற்கு அமர்வீர்கள், உங்கள் நினைவோ நீங்கள் பற்றுக் கொண்டிருப்பவரின் மூது செல்லும். சிலருக்குப் பணத்தின் மூதும், சிலருக்குத் தங்கள் நகைகள் மூதும், சிலருக்குத் தங்கள் உறவினர் மூதும்; பற்று உள்ளது – பற்று எங்குள்ளதோ, உங்கள் புத்தி அங்கே செல்லும். உங்கள் புத்தியானது மூண்டும் மூண்டும் ஈர்க்கப்படும்போது, உங்களால் நிலையாகவே அல்லது ஸ்திரமாகவோ இருக்க முடியாது.

சுலோகம்: இயற்கையை உங்கள் சேவகர் ஆக்குங்கள், சந்தோஷமின்மையானது சென்று விடும்.

--ஓம் சாந்தி-----